


உம்முடைய வசனமே சத்தியம். யோவான் 17:17

வேதாகமத்தை தீறக்க உதவும் தீறவுகோல்கள்

பாடம் - 1



வேதாகமத்தின்
மாபெரும் சத்தியங்கள்

வேதாகமத்தின் மாபெரும் சுத்தியங்கள்

பாடம் : #1

வேதாகமத்தை தீற்கக் கூடுவும் தீற்வுகோல்கள்

உங்கள் கவனத்திற்கு : ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

கிறிஸ்துவுக்குள் பிரியமான சகோதர, சகோதரிகளே !


இந்த பாடத்தின் வழியாக நாம் பரிசுத்த வசனங்களை கொண்டு வேதாகமத்தை பற்றியும், அதை முறைப்படி வாசித்து புரிந்து கொள்ளுவதைப் பற்றியும் தியானிக்கலாம்.

வேதாகமம் அஞேக மொழிகளில் மொழிபெயர்க்கப்பட்டிருந்தாலும் அனைவரும் சொல்லுகிறபடி இது புரிந்து கொள்வதற்கு ஒரு எளிதான புத்தகம் அல்ல !

நாம் இப்பொழுது “பைபிள்” என்ற வார்த்தையின் பொருள் என்ன?

என்ற கேள்வியிலிருந்து பாடத்தை துவங்கலாம்.





இது “பிப்ளோஸ்” என்ற கிரேக்க வார்த்தையில்
இருந்து மொழிப் பெயர்க்கப்பட்டிருக்கிறது.
அதன் பொருள் - **புத்தகம்** ஆகும்!

அப்படியானால்,
இது யாருடைய புத்தகம்?

ஆம், இது தேவனுடைய புத்தகமும்,
மிகுந்த வஸ்துமையுள்ளதுமாய் இருக்கிறது

**ஆம் ! தேவன் தம்முடைய
வார்த்தைகளைக் கொண்டு உழு
மனுக்குலத்திற்கும் ஒரு புத்தகம்
எழுதியிருக்கிறார் !**



இவ்வுலகமானது. அநேக மதங்களின், அநேக தேவர்களின் மூலமாக
அநேக வேதங்களை பெற்றிருக்கிறது.



உதாரணமாக.

இந்துக்களின் மத நூல் (ரிக்
வேதம், யஜூர் வேதம், சாம
வேதம் மற்றும் அதர்வன
வேதம்) வேதங்கள் என்று
அழைக்கப்படுகிறன.



ஆனால் “பைவிள்” மாத்திரமே
“பரசுத்த வேதாகமம்” என்று
அழைக்கப்படுகிறது.

இப்பொழுது வேதாகமத்தை திறக்க உதவும் திறவுகோல்களை பற்றி
தியானிப்பதற்கு முன்பு வேதாகமத்தை பற்றின சில
உண்மைகளையும், விவரங்களையும் முதலில் தியானிப்போம்.

இயேசுவுக்கு முன்
பழைய ஏற்பாடு

புத்தகங்களும்


39

இயேசுவுக்கு பின்
புதிய ஏற்பாடு

புத்தகங்களும்

27

ஆக மொத்தம்
66 புத்தகங்கள் வேதாகமத்தில் உள்ளன.



ஆனால், கிறீஸ்தவர்களில் சீலர், (ரோம கத்தோலிக்க நண்பர்கள்) வேதாகமத்தில் 66 க்கும் அதிகமான புஸ்தகங்கள் உள்ளன என்று நம்புகிறார்கள்.

இங்கு யார் சொல்லுவது சரி என்ற விவாதத்திற்கு பதிலாக.

தேவனுடைய வார்த்தைகளில் இதற்கான பதிலைக் காண முயற்சிக்கலாம்.

வேதாகமத்தில் தேவனுடைய வார்த்தைகள் ஆகாரத்திற்கு ஒப்பிட்டு “அப்பங்கள்” என்று அடையாளப்படுத்தப்பட்டுள்ளது.

எரே. 15:16, மத. 4:4

“உம்முடைய வார்த்தைகள் கிடைத்தவுடனே அவைகளை உட்கொண்டேன்;..”

“அவர் பிரதியுத்தரமாக: மனுவன் அப்பத்தினாலே மாத்திரமல்ல,
தேவனுடைய வாயிலிருந்து புறப்படுகிற ஒவ்வொரு
வார்த்தையினாலும் பிழைப்பான் என்று எழுதியிருக்கிறதே என்றார்.


மேலும் பார்க்கும்போது,

அசரிப்பு கூடாரத்தின் பரிசுத்த ஸ்தலத்தில் இருக்கும் சமூகத்து
அப்பங்கள், ஒவ்வொரு அடுக்கிலும் ஆறு அப்பங்கள்

வீதம் இரண்டு அடுக்குகளாக அடுக்கப்பட்டிருக்கும்.

ஆம், இது தேவனிடத்தில் இருந்து கிடைக்கப்
பெறும் “ஆவிக்குரிய அப்பமாகிய” 66
புத்தகங்களை குறிகிறதாகும்.

(லேவியராகமம் 24:5-7
வசனங்களை வாசித்து
பார்க்கவும்)





இந்த புத்தகங்களில், பழைய ஏற்பாட்டில் மோசே எழுதின முதல் ஜந்து புத்தகங்களும் “பெண்டாடக்” என்று அழைக்கப்படுகிறது.



இதை யூதர்கள் “தோரா” என்று அழைக்கின்றனர்.



இது அவர்களுக்கு தேவனிடத்தில் இருந்து பெற்ற பரிசுத்த பிரமாணமாக உள்ளது!

அதுமட்டுமல்ல, இவ்வேதாகமத்தை எழுதுவதற்கு 1700 வருடங்கள் ஆனது !

பழைய ஏற்பாடு
எழுதுவதற்கு
1600 வருடங்களும்,

புதிய ஏற்பாடு
எழுதுவதற்கு
100 வருடங்களும் ஆனது.

உலகில் வேறு எந்த புத்தகம் எழுதுவதற்கும் இவ்வளவு நீண்ட காலப் பகுதியை எடுத்துக் கொண்டதாக சரித்திரம் இல்லை !


வேதாகமத்தில் உள்ள புத்தகங்களில் முதன் முதலில் எழுதப்பட்ட புத்தகம் எது என்று உர்க்கஞ்கு தெரியுமா?



யோபுவின் புத்தகமே !

வெளிப்படுத்தின விசேஷத்தின் புத்தகமம் கடைசியாக கி.மி 96ம் வருடம் எழுதப்பட்டதாகும்.





தேவன் தம்முடைய வார்த்தையை எழுத வெவ்வேறு வித்தியாசமான பின்னனியுடைய 40 எழுத்தாளர்களைக் கருவியாக பயன்படுத்தினார்.



லூக்கா
ஒரு மருத்துவர்
(கொலோசெயர் 4:14)



பவல்
ஒரு பரிசேயன்
(அப்போஸ்தலர் 23 : 6)



மத்தேயு
ஒரு வரி வசுலிப்பவர்
(லூக்கா 5:27,28)

ஆமோஸ்
ஒரு ஏழை மேய்ப்பன்
(ஆமோஸ் 7:14)



மோசே
நன்கு
கற்றறிந்தவராகவும்.
எகிப்தின் அடுத்த
பார்வோனாவதற்கு
பயிற்சி
பெற்றவருமாக
இருந்தார்.
(யாத்திராகமம் 2 : 10)



**தாவீது மேய்ப்பனாக இருந்து
பிற்காலத்தில் ஒரு ராஜாவாக
அட்சி புரிந்தவர்.
(சாமுவேல் 16:19)**



**சாலொமோன்
ஒரு ராஜா
(இராஜாக்கள் 2:12)**

**பேதுருவம் யோவானும் மீனவர்கள்
(மத்தேயு 4:18-21)**



இவ்வாறு, வேறுபட்டவர்கள் எழுதியிருந்தாலும் எவ்வித முரண்பாடும் இல்லாமல் வேதாகமம் இசைந்த கருத்துக்களைக் கொண்டிருப்பது மிகுந்த ஆச்சரியமும், நம்ப முடியாததுமாக இருக்கிறது.

**இவை அனைத்தின் மூலம், வேதாகமமானது
உண்மையில், தேவன் மனிதர்களை கருவிகளாக
கொண்டு எழுதின புத்தகம் என்று நாம் புரிந்து
கொள்கிறோம் !!!**

இதை கீழுள்ள வசனங்களை வாசித்து உறுதிப்படுத்தி கொள்ளலாம்.

எபி. 1:1-2, 2தீமோ. 3:16

“பூர்வகாலங்களில் பங்குபங்காகவும் வகைவகையாகவும், தீர்க்கதற்சிகள் மூலமாய்ப் பிதாக்களுக்குத் தீருவுளம்பற்றின தேவன், இந்தக் கடைசீ நாட்களில் குமாரன் மூலமாய் நமக்குத் தீருவுளம்பற்றினார்; இவரைச் சர்வத்துக்கும் சுதந்தரவாளியாக நியமித்தார், இவரைக்கொண்டு உலகங்களையும் உண்டாக்கினார்.”

“வேதவாக்கியங்களைல்லாம் தேவஆழவியினால் அருளப்பட்டிருக்கிறது; தேவனுடைய மனுவன் தேற்றிவணாகவும், எந்த நந்தியையுஞ் செய்யத் தகுதியுள்ளவணாகவும் இருக்கும்படி...”



கி.பி 1454ம் வருடம் அச்சடிக்கும் இயந்திரத்தை கண்டு பிடித்தவுடன் முதல் முதலில் அச்சடிக்கப்பட்டு, இன்றுவரை அதிகமாக அச்சடிக்கப்பட்டதாகவும் நம் வேதாகமம் உள்ளது.



இன்று வரை **2000 - தத்திற்கும் மேற்பட்ட உலக மொழிகளில்** அச்சடிக்கப்பட்டிருக்கிறது.



அனாலும். இவைகளுக்கு மத்தியில் இவ்வேதாகமம் அதில் பயன்படுத்தப்படுள்ள மொழிநடை மற்றும் அடையாளங்கள்களால். அநேகரால் தவறாக புரிந்து கொள்ளப்பட்டிருக்கிறது !!

உண்மையில், வேதாகமம் தேவனிடத்தில் இருந்து மனிதன் பெற்ற ஆவிக்குரிய உணவாகும்.

இதை குறித்து வாசிக்கும்போது,

எரே. 15:16, மத. 4:4, உபா. 8:3

“உம்முடைய வார்த்தைகள் கிடைத்தவுடனே அவைகளை உப்பொன்னடேன். உம்முடைய வார்த்தைகள் எனக்குச் சந்தோஷமும் இருதயத்துக்கு மகிழ்ச்சியுமாயிருந்தது...”

“அவர் பிரதியுத்தரமாக: மனுவின் அப்பத்தினாலேமாத்திரமல்ல, தேவனுடைய வாயிலிருந்து புறப்படுகிற ஒவ்வொரு வார்த்தையினாலும் பிழைப்பான் என்று எழுதியிருக்கிறதே என்றார்.”

நம் சர்ரத்தின் ஆரோக்கியமான வளர்ச்சிக்கு, நாம் எப்படி வகை வகையாகவும், வளர்ச்சியின் நிலைக்கு ஏற்றாற் போலவும் உணவுகளை எடுத்து கொள்கிறோமோ, அதுபோல ஆவிக்குரிய வளர்ச்சிக்கும் ஏற்றாற் போல உணவு வகைகளை எடுக்க வேண்டும்.

இது எப்படி?

எபிரேயீ 5:12-14

“காலத்தைப் பார்த்தால், போதகராயிருக்கவேண்டிய உங்களுக்கு தேவனுடைய வாக்கியங்களின் மூல உபதேசங்களை மறுபடியும் உபதேசிக்கவேண்டியதாயிருக்கிறது; நீங்கள் பலமான ஆகாரத்தையல்ல, பாலை உண்ணத்தக்கவர்களானிர்கள். பாலுண்ணகிறவன் குழந்தையாயிருக்கிறபடியினாலே நீதியின் வசனத்தில் பழக்கமில்லாதவனாயிருக்கிறான். பலமான ஆகாரமானது நன்மை தீமையின்னெதன்று பயிற்சியினால் பகுத்தறியத்தக்கதாக முயற்சிசெய்யும் ஞானேந்திரியங்களையுடையவர்களாகிய பூரண வயதுள்ளவர்களுக்கே தகும்.”

ஆம்! அப்போஸ்தலனாகிய பவுல் ஆவிக்குரிய உணவுகளில் உள்ள வித்தியாசங்களை மிக தெளிவாக பால் ஆகாரம் மற்றும் பலமான ஆகாரம் என்று எடுத்து காட்டுகிறார்.

மேலும் குழந்தைகள் எப்படி பால் ஆகாரத்தை புசித்து பின்பு பலமான ஆகாரத்திற்கு கடந்து செல்கிறார்களோ. அப்படியே ஆவிக்குரிய வாழ்க்கையிலும் வளர்ச்சியை அடைதல் வேண்டும்.

அனால் அப்போஸ்தலர் சொல்லுகிறபடி அநேகர் அவ்வளர்ச்சி அற்ற நிலைமையில் காணப்படுகிறார்கள்.



இங்கு அப்போஸ்தலர் பவுல் கூறுகிற பால் ஆகாரம் என்பது எதை பொருள்படுத்துகிறது?

இதற்கான பதிலை கீழ்வரும் வசனத்தில் வாசிக்கலாம்.

எபிரேயர் 6:1-2

“ஆகையால், கீறிஸ்துவைப்பற்றிச் சொல்லிய மூல உபதேச வசனங்களை நாம் விட்டு, செத்த கீரியைகளுக்கு நீங்கலாகும் மனந்திரும்புதல், தேவன்பேரில் வைக்கும் விசுவாசம், ஸ்நானங்களுக்காகுத்த உபதேசம், கைகளை வைக்குதல், மரித்தோரின் உயிர்த்தெழுதல், நித்திய நியாயத்தீர்ப்பு என்பவைகளாகிய அஸ்திபாரத்தை மறுபடியும் போடாமல், பூரணராகும்படி கடந்துபோவோமாக.”

இது ஒரு விதமான அடிப்படை உபதேசங்களும் தேவனுடைய வார்த்தையின் “பால் ஆகாரம்” ஆகும்.

மேலும், இதை குறித்து அப்போஸ்தலனாகிய பேதுருவும் எழுதியுள்ளார்.


1 பேதுரு 2:2,3

“சகல தூர்க்குணத்தையும், சகலவித கபடத்தையும், வஞ்சகங்களையும், பொறாமைக்களையும், சகலவித புறங்கூறுதலையும்

ஒழித்துவிட்டு, நீங்கள் வளரும்படி, புத்தாய்ம் பிறந்த குழந்தைகளைப்போல, திருவசனமாகிய களங்கமில்லாத ஞானப்பாலினமேல் வாஞ்சையாயிருங்கள்.”

ஆம் ! இயற்கையான வளர்ச்சியைப்போல் ஆவிக்குரிய வளர்ச்சியும் பால் ஆகாரத்தீல்தான் துவங்க வேண்டும்.

சரி, இப்பொழுது வேதாகமத்தை படிப்பது எப்படி என்ற முக்கியமான கேள்விக்கு வருவோம்.



வேதாகமம் உண்மையில் புரிந்து கொள்ளுவதற்கு கடினமான, பூட்டப்பட்ட புத்தகம் போலவே இருக்கிறது என்றால்.....நிச்சயமாக இவைகளை திறக்க உதவும் திறவுகோல்கள் இருக்க வேண்டும்.

வேதாகமத்தை திறக்க உதவும் திறவுகோல்கள் எவை?

ஆம் ! தேவனுடைய கிருபையினாலே நாம் இன்றைக்கு வேதாகமத்தை திறக்க உதவும் முன்னு “பொன்னான திறவுகோல்களை” பற்றி பார்க்கப்போகிறோம். இங்கு “பொன்” என்பது இந்த திறவுகோல்கள் தேவனிடத்திலிருந்து பெறப்படுவதை குறிக்கிறது.

நாம் முதலாவது பொன்னான திறவுகோல் மூலம் துவங்கலாம்.



ஏசாயா 28:10

“கற்பனையினமேல் கற்பனையும், கற்பனையினமேல் கற்பனையும், பிரமாணத்தினமேல் பிரமாணமும், பிரமாணத்தினமேல் பிரமாணமும், இங்கே கொஞ்சமும் அங்கே கொஞ்சமுமாம் என்கிறார்கள்.”

இந்த வசனத்தின் பொருள் என்ன என்று நிங்கள் புரிந்துகொண்டிர்களா ?

→ பொதுவாக “இல்லை” என்பதே பதில் ஆகும்.

இதைப் புரிந்து கொள்ளுவதற்கு, முந்தைய வசனத்தையும், அவ்வசனம் சொல்லப்பட்ட சூழ்நிலைகளையும் நாம் ஆராய்தல் வேண்டும்.

வசனம் 9 -ல் “அவர் யாருக்கு அறிவைப் போதிப்பார் ? யாருக்கு உபதேசத்தை உணர்த்துவார் ?”

ஆம் ! இதன் கருப்பொருள் வேதாகமத்தின் உபதேசங்களை (போதனைகள்) எப்படி படித்து புரிந்து கொள்ளுவது என்பதை பற்றினதாகும்.

மேலும். இவ்வசனமே வேதாகமத்தை திறக்க உதவும் “முதல் பொன்னான தீவுகோலாகும்”.

(கற்பனையின் மேல் கற்பனையும்...
பிரமாணத்தின் மேல் பிரமாணமும்...)

இதன் பொருள் என்ன ?

இங்கு “**கற்பனை**” என்பது.....**உபதேசங்கள்** அல்லது பாடங்களையும்,

“பிரமாணம்” என்பது **வசனங்களையும்** குறிப்பதாகும்.

இதன்மூலம் உபதேசங்களை (**கற்பனை**) புரிந்து கொள்ள ஒரு ஒழுங்குமுறை உள்ளதென்றும். அந்த உபதேசங்கள் முறையான

வசனங்களின் (பிரமாணம்) அடிப்படையில் அமைந்திருக்கும் என்றும் அறிகிறோம்.

மேலும் இதன் கடைசி பாகத்திலுள்ள –

**“இங்கே கொஞ்சமும்
அங்கே**

கொஞ்சமுமாம்”
என்பதையும் கவனிக்க
வேண்டும்.



அதாவது ஆராய்ச்சிக்கு தேவையான வசனங்கள், சொல்யிருக்கிறபடி “இங்கே கொஞ்சமும் அங்கே கொஞ்சமுமாக” வேதத்தில் சிதறயடிக்கப்பட்டிருக்கின்றன.

இதன் பொருள் என்ன ?

உதாரணமாக,

வேதத்தில் மர்க்காத ஒரு மனுষனைப் பற்றி சொல்லப்பட்டிருப்பது உங்களுக்கு தெரியுமா ?

ஆம் ! அவருடைய பெயர் ஏனோக்கு



 ஏனோக்கை பற்றிய விவரங்கள் வேதத்தில் மூன்றே வசனங்களில் மாத்திரம் சொல்லப்பட்டு. அவ்வசனங்களும் சிதறுடிக்கப்பட்டிருக்கின்றன.

இதுவே “இங்கே கொஞ்சமும் அங்கே கொஞ்சமுமா” என்பதாகும்.



மேலும். இங்கு “கற்பனையின் மேல், கற்பனையும், கற்பனையின் மேல், கற்பனையும், பிரமாணத்தின் மேல் பிரமாணமும், பிரமாணத்தின் மேல் பிரமாணமும்....” என்று

ஓன் இரண்டு முறை சொல்லப்பட்டிருக்கிறது?

நாம் முன்பு பார்த்தபடி கற்பனை போதனைகளையும், பிரமாணம் வசனங்களையும் குறிக்கிறதாக இருக்கிறது.

இவைகள் இருமுறை சொல்லப்பட்டிருப்பதின் காரணம் என்னவென்னில், எல்லா வேத ஆராய்ச்சியும் வேதத்தில் இரு மாபெரும் பகுதிகளை கொண்டு ஆராயப்படவேண்டும் என்பதே ஆகும். அவை - **பழை ஏற்பாடு** மற்றும் **புதிய ஏற்பாடு** ஆகும்.

மேலும், வசனங்கள் “இங்கே கொஞ்சமும் அங்கே கொஞ்சமுமாக” சிதற்றிக்கப்படவேண்டியதன் அவசியம் என்ன ?


ஏசாயா 34:17

“அவரே அவைகளுக்குச் சீட்டுப்போட்டார்; அவருடைய கையே அதை அவைகளுக்கு அளவுநாலால் பகிர்ந்து கொடுத்தது;....”

இங்கே சீட்டு என்ற வார்த்தை புரிந்து கொள்ள அந்நியமாக தோன்றலாம்.

எவ்விதத்தில் தேவன் தம்முடைய சத்தியங்களுக்கு “சீட்டு” போட முடியும்?

ஓரு முழுமையான பொருள் தரக்கூடிய ஒரு வாக்கியத்தை (அ) ஓரு விளக்கத்தை ஒரு காகிதத்தில் எழுதி அதை துண்டு துண்டாக சிதற்றிக்கப்பட்டு ஒரு பாத்திரத்தில் வைத்திருப்பது போல...



தேவன் தம்முடைய சத்திய போதனைகளை வசனம் வாரியாக “பிரமாணத்தின் மேல் பிரமாணமாக” பிரித்து, (போதனைக்கு ஆதாரமான வசனங்களை மறைத்து) வேதத்தில் உள்ள 66 புத்தகங்களுக்குள் இங்கும் அங்குமாக சிதற்றித்திருக்கிறார்.



இதுவே சத்தியத்தை பூட்டுகிற தெய்வீக முறையாகும் !!

தேவன் சத்தியத்தை பூட்ட வேண்டிய அவசியம் என்ன ?

ஏனென்றால், சத்தியம் விலையேறப்பெற்றதாக இருப்பதினால் அதை, கனவீஸப்படுத்தாமலும், தவறாக பயன்படுத்தப்படாமல் இருக்க இப்படி செய்தார்.

ஜனங்களும், தங்களுடைய பொக்கிளங்களை பாதுகாக்க திறப்பதற்கு கடினமான பூட்டினால் பூட்டி வைக்கும்பொழுது, தேவன் அவருடைய விலையேறப்பெற்ற பொக்கிளமாகிய சத்தியங்களை பாதுகாப்பது அவசியம் அல்லவா?

அப்படியே வேதம் பூட்டப்பட்டதும், இரகசிய குறியீடு இடப்பட்ட புத்தகமாகவும் இருக்கிறது.

அப்படி என்றால் அதை எவ்வாறு நாம் தீர்க்க வேண்டும்?

இதற்கான விடையை வாசிக்கும் பொழுது,

ஏசாயா 34:16

“கர்த்தருடைய புஸ்தகத்திலே தேடி வாசியுங்கள்; இவைகளில் ஒன்றும் குறையாது; இவைகளில் ஒன்றும் ஜோடில்லாதிராது; அவருடைய வாய் இதைச் சொல்லின்று; அவருடைய ஆவி அவைகளைச் சேர்க்கும்.”

ஆம். இங்கு வாசித்தபடி ஒருவர் கர்த்தருடைய வேதாகமத்தில் வசனங்களை தேடி ஆராய்வது அவசியம்.

**ஓவ்வொரு வசனமும்
“அதன் ஜோடியை உடையதாயிருக்கிறது” !!**

இது எதைக் குறிக்கிறது ?

இங்கு ஜோடி என்பதின் பொருளை சில உதாரணங்கள் மூலம் அறியலாம். உதாரணமாக ஆணும் பெண்ணும் ஒரு ஜோடி எனலாம்.

ஆனால் இங்கு சொல்லப்பட்டிருக்கிற ஜோடியின் பொருள் என்னவென்றால்,

**கேள்வியை உடைய ஒவ்வொரு வசனமும், அதனுடைய
பதிலை உடைய வசனத்தை பெற்றிருப்பதை
குறிக்கிறது.**



**ஆம் ! வேதாகமத்தில் உள்ள ஒவ்வொரு
கேள்விகளுக்கும் அதற்கான பதில் உள்ளது.**

ஆனால் அவைகளை முறையாக ஆராய்ந்து அறிவதற்கு
தேவனுடைய ஆவி மிகவும் அவசியமாயிருக்கிறது.

ஆகையால், வேதத்தின் 66 புஸ்தகங்களில் சிதற்டிக்கப்பட்டிருக்கிற
வசனங்களோடு கூடிய ஒரு முறையான ஆராய்ச்சி, உபதேசங்களை
புரிந்து கொள்ள அவசியமாயிருக்கிறது.

வேதாகமத்தை புரிந்து கொள்ளுவதற்கான இரண்டாவது பொன்னான
திறவுகோலை காண்பதற்கு முன்பு நாம் ஒர் விநோதமான
காரியத்தை ஆராயலாம். அதைக் குறித்து கீழ்வரும் வசனத்தில்
வாசிப்போம்.

ஏசாயா 28:10,13

(முழுமையாக வாசிக்கவும்)

இங்கு பயன்படுத்தப்பட்டுள்ள இவ்விரண்டு வசனங்களில்
வார்த்தைகள் ஒத்திருந்தாலும். மிகப் பெரிய வேற்றுமை
இருப்பதையும் கவனிக்க வேண்டும்.

இவை குறிப்பது என்ன ?

**இவை.....இரண்டு விதமான வேத வாசிப்பு
முறையை குறிக்கிறது !!**

நாம் முன்பு வாசித்தபடி,

ஏசாயா 28:10

“கற்பனையின்மேல் கற்பனையும், கற்பனையின்மேல் கற்பனையும்,
பிரமாணத்தின்மேல் பிரமாணமும், பிரமாணத்தின்மேல் பிரமாணமும்,
இங்கே கொஞ்சமும் அங்கே கொஞ்சமுமாம் எனக்கிறார்கள்.”

இவ்விதமான வேத வாசிப்பு உங்களை சத்திய அறிவை பெற்றுக்
கொள்வதில் முன்னோக்கி அழைத்துச் செல்லும். பின்பு நாம்
வாசிக்கையில்,

ஏசாயா 28:13

“ஆதலால் அவர்கள் போய், பின்னிட்டு விழுந்து,
நொறுங்கும்படிக்கும், சீக்குண்டு பிடிப்படும்படிக்கும், கர்த்தருடைய
வார்த்தை அவர்களுக்குக் கற்பனையின்மேல் கற்பனையும்,
கற்பனையின்மேல் கற்பனையும், பிரமாணத்தின்மேல் பிரமாணமும்,
பிரமாணத்தின்மேல் பிரமாணமும், இங்கே கொஞ்சமும் அங்கே
கொஞ்சமுமாக இருக்கும்.”

இவை குறிப்பது என்ன ?

இவ்விதமான வேத வாசிப்பு
உங்களை சத்திய அறிவை
பெற்றுக் கொள்வதில்
பின்னோக்கி அழைத்து சென்று
அல்லது சத்திய பாதையை
விட்டு விலகச்
செய்யவதாயிருக்கிறது. மேலும்,
இங்கு பயன்படுத்தப்பட்டுள்ள
வார்த்தைகள் மற்றும் அதன்
பொருள்களையும்
கவனிக்கும்பொழுது,

**“....பின்னிட்டு விழுந்து, நொறுங்கும்படிக்கும்,
சீக்குண்டு பிடிப்படும்படிக்கும்,....”**

இது எதைக் குறிக்கிறது என்றால்.....அசத்தியத்தின் கள்ள
உபதேசங்கள் மற்றும் தட்பிதங்களினால் பிடிப்படுவதை
குறிப்பதாகும்.

**பின்பு, சத்தியத்தை எப்படி அறிந்து கொள்வது? -
என்ற கேள்வி நமக்குள் எழுங்புகிறது.**


இதற்கான பதில்,

யோவான் 17:17

“உமது வசனமே சத்தியம்” - ஆகும்.



இந்த முக்கியமான காரியத்தை அறிந்த பின்..... வேதத்தைப் புரிந்து கொள்ளுவதற்கு



இதுவே சரியான முறை....

என்று நாம் எப்படி அறிந்து கொள்வது ?

ஆம் ! வேத போதனைகளை பரிசோதிப்பதின் மூலம் ஆகும்.

உதாரணமாக -----ஒரு வசனத்தை சோதித்து அறியலாம்.

→ “ஆத்துமாவுக்கு இரத்தம் உள்ளதா?”

பெரும்பாலானோரின் பதில், “இல்லை” என்பதே

ஆனால். ஆத்துமாவிற்கு இரத்தம் உள்ளது என்பதே நாம் போதிப்பதாகும். ஏனென்றால் வேதத்தில் நாம் வாசிக்கும் போது,

எரேமியா 2:34

“உன் வஸ்தீர ஓரங்களிலும் குற்றமில்லாத ஏழை ஆத்துமாக்களின் இரத்தம் காணப்படுகிறது;...”

ஆம் ! வேதம் ஆத்துமாவுக்கு இரத்தம் உள்ளது என்றே போதிக்கிறது.

இது உங்களுக்கு ஆச்சரியாக உள்ளதா ????

மனித ஆத்துமாவை குறித்து முழு விவரமாக வரப்போகும் வகுப்புகளில் நாம் கற்றுக்கொள்ள இருக்கிறோம். ஆகையால், வேதாகம வகுப்பில் நீங்கள் கற்றுக் கொள்ளுகிறவைகள் அனைத்தும் வேத வசனங்களின் அடிப்படையில் உள்ளதா என்றும் வேத வசனங்கள் உங்கள் நம்பிக்கைகளை ஆதரிக்கின்றனவா என்றும் சோதித்தறிதல் அவசியமாகும்.



ஏனெனில் வேதமே கள்ள போதகங்களை குறித்து எச்சரிக்கின்றது.

இப்பொழுது வேதாகம படிப்பில் இரண்டாவது “பொன்னான திறவுகோலுக்கு” நாம் வருவோம்.



பொன்னான தறவுகோல் # 2

2 தீமோ. 2:15

“நீ வெட்கப்படாத ஊழியக்காரணாயும் சத்திய வசனத்தை நிதானமாய்ப் பகுத்துப் போதிக்கிறவனாயும் உன்னை தேவனுக்கு முன்பாக உத்தமனாக நிறுத்தும்படி ஜாக்கிரதையாயிரு.”



இதன் பொருள் என்ன ?

இதில் ஒரு இரகசியம் மறைந்திருக்கிறது! மனிதர்கள் எழுதும் பொழுது அநேக எழுத்து நடைகளை பயன்படுத்துகின்றனர்.

உதாரணமாக, கவிதை பாணி, நாடகபாணி, உரை நடை.....

அதுபோல, தேவனால் எழுதப்பட்ட வேதாகமம் கூட மூன்று விதமான மொழி நடையில் எழுதப்பட்டுள்ளது.

ஆகையால், நாம் தியானிக்கும் வேத பகுதியில் எவ்வித பாணி கடைபிடிக்கப்பட்டுள்ளது என்று அடையாளம் காண்பதில் நாம் கவனம் உள்ளவர்களாய் இருப்பது அவசியம்.

முதலாவது பாணி(மொழி நடை),

1. நேரடி பாதை

“தேவதூதன் அவனை நோக்கி: மரியானே, பயப்படாதே, ந் தேவனிடத்தில் கிருபைபெற்றாய். இதோ, ந் கர்ப்பவதியாகி ஒரு குமாரனைப் பெறுவாய்; அவருக்கு இயேசு என்று பேர்முவாயாக. அவர் பெரியவராயிருப்பார், உன்னதமானவருடைய குமாரன் என்னப்படுவார்; கர்த்தராகிய தேவன் அவருடைய பிதாவாகிய தாவீதின் சிங்காசனத்தை அவருக்குக் கொடுப்பார்.”
(இருக்கா 1:30-32)



வேதத்தின் பெரும் பகுதி இவ்விதமாக எளிதில் புரிந்துக்கொள்ளும்படி நேரடியான பாழையில் எழுதப்பட்டுள்ளது. இதை புரிந்து கொள்வதில் எவ்வித கடினமும் இல்லை.

ஆனால் முழு வேதாகமும் இப்படி எளிதில் புரிந்துகொள்ளக்கூடிய நேரடியான பாணியில் எழுதப்படவில்லை என்பதை நாம் நினைவில் கொள்ளவேண்டும் !!

ஆம், இரண்டாவதாக பயன்படும் பாணி என்னவெனில்,

2. உவமை பாழை

உவமை என்பது சிறிய கதையை குறிக்கும். இவற்றை நேரடியாக புரிந்துகொள்ளக் கூடாது. மாறாக. ஆவிக்குரிய வகையில் புரிந்துகொள்ள வேண்டும்.


அதாவது.... இவைகளுக்குப் பின்னால் ஒரு ஆவிக்குரிய பொருள் மறைந்திருக்கும். இதைப் புரிந்து கொள்ள, உவமை பாணியில் உள்ள ஒரு பகுதியை ஆராய்ந்து பார்ப்போம்.

ஹக்கா 15:4-7

(காணாமல் போன ஆடு உவமை)

“உங்களில் ஒரு மனுவன் நானு ஆடுகளை உடையவனாயிருந்து, அவைகளில் ஒன்று காணாமற்போனால், தொண்ணுறிந்தான்பது ஆடுகளையும் வனாந்தரத்திலே விட்டு, காணாமற்போன ஆட்டைக் கண்டுபிடிக்குமளவும் தேடித்திரியானோ? கண்டுபிடித்தபின்பு, அவன் சந்தோஷத்தோடே அதைத் தன் தோள்களின் மேல் போட்டுக்கொண்டு, விட்டிருக்கு வந்து, சீநேகிதரையும் அயலகத்தாரையும் கூட வரவழைத்து: காணாமற்போன என் ஆட்டைக் கண்டுபிடித்தேன், என்னோடுகூட சந்தோஷப்படுங்கள் என்பான் அல்லவா? அதுபோல, மனந்திரும்ப அவசியமில்லாத தொண்ணுறிந்தான்பது நீதிமான்களைக்குறித்துச் சந்தோஷம் உண்டாகிறதைப் பார்க்கிறோம் மனந்திரும்புகிற ஒரே பாவியினிமித்தம் பரலோகத்தில் மிகுந்த சந்தோஷம் உண்டாயிருக்கும் என்று உங்களுக்குச் சொல்லுகிறேன்.”

இது புதிதாக ஒருவர் ஞானஸ்நானம் பெறும் பொழுது அவருக்காக வாசிக்கப்படும் பிரசித்தமான உவமையாகும். அவர் தான் காணாமல்



போன ஆடு என்றும் நினைப்பதுண்டு. அநேகர் இவ்வசனம், தனிப்பட்ட பாவிகளையும், தேவனிடத்தில் அவர்களுடைய மனந்திரும்புதலைப்பற்றியும் கூறுகிறது என்று நினைக்கின்றனர்.

இது சர்யா?

அந்த ஒரு ஆடு தனிப்பட்ட பாவிகளைக் குறிக்குமானால், மன்று

**“மனம் திரும்ப அவசியமில்லாத
தொன்னாற்றொன்பது
நீதிமான்கள் யார்?”**

ழும்யில் அப்படிப்பட்ட நீதிமான்கள் அநேகர் இருக்கிறார்களா?
இதைக் குறித்து நாம் வாசிக்கலாம்.

போமர் 3:10

“அந்தப்படியே, நீதிமான் ஒருவனாகிலும் இல்லை;”


பார்த்தீர்களா! மனுக்குலத்தின் நிலை இந்த வசனத்தில் தெளிவாக உள்ளது.



அப்படியானால், மற்ற 99 நீதிமான்கள் யார் ?

ஆகவே, இந்த உவமை தனிப்பட்ட பாவிகளைப் பற்றிக்கூறும் உவமையே அல்ல. இதன் பொருளை நாம் ஆராயலாம்.

இயேசுகிறிஸ்து இங்கு 100 ஆடுகள் உள்ள “ஒரு மனிதனை” பற்றி கூறுகிறார்.



இது சகலத்தையும் சிருஷ்டித்து, சகலத்திற்கும் அதிபதியாய் இருக்கிற பிரதான மேய்ப்பனாகிய தேவனைக் குறிக்கிறது.

சங்கீதம் 23:1 - “கர்த்தர் என் மேய்ப்பராயிருக்கிறார்;..”



“100” என்பது எண்ணிக்கையை குறிக்காமல், ஒரு முழுமையை குறிக்கிறது. அதாவது பரிபூரனத்தை குறிக்க நாம் 100% என்று சொல்லுவோம் அல்லவா அதுபோல!



“100 ஆடுகள்”

எனவே 100 ஆடுகள் என்பது கர்த்தர் சிருஷ்டித்த சகல(முழு) சிருஷ்டிகளையும் குறிக்கிறது. தூதர்கள், வானம், பூமி, நட்சத்திர கூட்டங்கள், மிருகங்கள், பறவைகள், மீன், பூச்சிகள், தாவரங்கள், மனிதர்கள் என அனைத்து சிருஷ்டிகளையும்.....குறிக்கும்.




“99 நீதிமான்கள்”

பொதுவாக, நீதிமான்கள் என்று எதைக் கொண்டு குறிப்பிடுவோம்? தேவ கட்டளைக்கு கீழ்ப்படிந்து தனக்கு நியமித்த கட்டளையின்படி நீதியாய் நடப்பதைக் கொண்டே குறிப்பிடுவோம்.

ஆம், தேவன் சிருஷ்டித்த சகல சிருஷ்டிகளுக்குள் ஒரே ஒரு சிருஷ்டியைத் தவிர மற்ற எல்லா சிருஷ்டிகளும் தேவ கட்டளைக்கு கீழ்ப்படிந்து நடக்கிறது. உதாரணமாக,

வானம்(ஆதி.9:13), பூமி(யோப 26:7), காற்று(மாந்து 4:41), கடல்(யோப 38:11), மச்சங்கள்(யோனா 1:17), மிருகங்கள்(தானி. 6:22), விருட்சங்கள்(லேவி. 25:20-22) என உயிருள்ள, உயிர்ந்த எல்லா சிருஷ்டிகளும் தேவனுக்கு கீழ்ப்படிகின்றன.


“காணாமல் போன ஒரே ஆடு”

இது சகல சிருஷ்டிகளிலும் தேவனுடைய வார்த்தைக்கு கீழ்ப்படியாமல் போன மனிதனை குறிக்கிறது.



ஆதாம் மூலமாய் வந்த முழு மனுக்குலமும் கீழ்ப்படியாமைக்குள் போய் பாவத்தின் சம்பளமாகிய மரணத்தை பெற்று தேவ சமுகத்தை விட்டு விலகிப்போனார்கள்.

ஏசாயா 53:6, ரோமர் 6:23

“நாமெல்லாரும் ஆழுகளைப்போல வழிதப்பித்தீர்ந்து, அவனவன் தன்தன் வழியிலே போனோம்;...”,

“பாவத்தின் சம்பளம் மரணம்;..... “

ஆக தேவன் என்ன செய்தார் ?

ஆம் காணாமல் போன ஆடு - ஆகிய “மனுக்குலத்தை” தேட தம் ஓரேபேறான குமாரனை அவர் அனுப்பினார்.

யோவான் 3:16

“தேவன், தம்முடைய ஒய்ரேபேறான குமாரனை விசுவாசிக்கிறவன் எவனோ அவன் கெட்டுப்போகாமல் நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புசூர்ந்தார்.”

ஆம். பின் வரும் வகுப்புக்களில் தேவன் மனுக்குலத்திற்கு வைத்திருக்கு மாபெரும் திட்டமாகிய இரட்சிப்பின் திட்டத்தை குறித்தும் நாம் தீயானிக்க இருக்கிறோம்.

முடிவில், மனுக்குலம் பாவத்திலிருந்தும் மரணத்தின் ஆக்கினையிலிருந்தும் விடுவிக்கப்பட்டு நித்திய ஜீவன் பெறும்போது பரலோகத்தில் மிகுந்த சந்தோஷம் உண்டாகும். இந்த உவமையை குறித்து தெளிவாக இன்னும் பின்வரும் வகுப்புக்களில் நாம் தெரிந்து கொள்ளலாம். இப்போது, முன்றாவது பாணிக்குச் செல்வோம்.

3. அடையாள பாகை

இது, அடையாளங்களை பயன்படுத்தி, மாபெரும் தீர்க்கதறிசனங்களின் பொருளை மறைத்து வைக்கும் பாணியாகும். வெளிப்படுத்தின விசேஷம் முழுவதும் இவ்வித அடையாளங்களால் நிறைந்ததாகும்.

இந்த பாணி வேதாகமத்தின் மற்ற புத்தகங்களான எசேக்கியேல். தானியேல் இன்னும் பல புத்தகங்களிலும் பயன்படுத்தப்பட்டுள்ளது. நம்மை சுற்றியுள்ள இயற்கையின் அம்சங்களாகிய காற்று, தண்ணீர், குன்று மலை, நகரம், மேகங்கள், மரங்கள், புல், நெருப்பு

போன்றவைகள் அடையாளமாக வேதாகமத்தில் பயன்படுத்தப்பட்டுள்ளது.

இவைகளின் “பொருள்” அல்லது “அர்த்தம்” வேதாகமத்திலேயே கொடுக்கப்பட்டுள்ளன.

உதாரணமாக - மத்தேயு 16-ல் கூறப்பட்டுள்ள “புளித்த மாவு” என்பதின் அர்த்தம் என்ன?

இதைப் பற்றி கீழுள்ள வசனத்தை வாசிக்கலாம்.

மத்தேயு 16:12

“அப்பொழுது, அவர் அப்பத்தின் புளித்தமாவைக்குறித்து எச்சரிக்கையாயிருக்கவேண்டும் என்று சொல்லாமல், பரிசேயர் சதுரேயர் என்பவர்களின் உபதேசத்தைக்குறித்தே அப்படிச் சொன்னார் என்று அறிந்துகொண்டார்கள்.”



ஆம், இது சதுரேயர், பரிசேயர் என்பவர்களின் உபதேசங்கள் பொய்யான உபதேசங்கள் ஆகும்.

இந்த கள்ள உபதேசத்தை “புளித்தமாவு” என்கிறார். இதை குறித்து வாசிக்கையில், அப்போஸ்தலர் 23:8 “என்னத்தினாலென்றால், சதுரேயர் உயிர்த்தெழுதல் இல்லையென்றும், தேவதாதனும் ஆவியும் இல்லையென்றும் சொல்லுகிறார்கள்....”

இப்போது முழுவதும் அடையாள மொழியில் கூறப்பட்டுள்ள வசனம் ஒன்றை பார்க்கலாம்.

பிரசங்க 11:1

“உன் ஆகாரத்தைத் தண்ணீர்கள் மேல் போடு; அநேக நாட்களுக்குப் பின்பு அதின் பலனைக் காண்பாய்.”

இவ்வசனத்தை, நேரடியாக நாம் புரிந்து கொள்ள முடியுமா ?

தண்ணீருக்குள் ஆகாரத்தைப் போட்டால் கொஞ்ச நேரத்திற்குள்ளாக முழுவதும் கரைந்து விடும். எஞ்சவதற்கு எதுவும் இருக்காது.

மின்பு எப்படி அநேக நாட்களுக்கு மறகு பலனை காண்பது ?

ஆம், இது அடையாள மொழியில் எழுதப்பட்டுள்ள வசன பகுதியாகும்.

இதில் குறிப்பிடப்பட்டுள்ள முன்று அடையாளங்கள் என்னவெனில்,



இது தேவனுடைய வார்த்தையாகிய “ஆவிக்குரிய” உணவைக் குறிக்கும். (எரேமியா 15 :16. மத்தேயு 4 :4)



இது உலக ஜனங்களையும், கூட்டங்களையும், ஜாதிகளையும், பாலைக்காரரையும் குறிக்கும். (வெளி. 17:15)



இது பூமியில் தேவனுடைய ராஜ்யம் ஸ்தாபிக்கப்படும் காலத்தைக் குறிக்கிறது. இங்குதான், நாம் வாசிப்பது போல எல்லா மக்களும் தேவனிடத்தில் திரும்புவார்கள்.

சங்கீதம் 22:27,28

“பூமியின் எல்லைகளைல்லாம் நினைவுகூர்ந்து கர்த்தரிடத்தில் திரும்பும்; ஜாதிகளுடைய சந்ததிகளைல்லாம் உமது சமுகத்தில் தொழுதுகொள்ளும். ராஜ்யம் கர்த்தருடையது; அவர் ஜாதிகளை ஆளுகிறவர்.”

இவ்வசனம், எவ்வித எதிர்பார்ப்புமில்லாமல் சத்தியத்தை ஜனங்களுக்கு முன்பாக சாட்சியாக அறிவிப்பதைப் பற்றி கூறுகிறது.

இவ்வாறாக ஒருவர் சத்தியத்தை நிதானமாய் பகுத்து, அது எழுதப்பட்ட மொழியை அறிந்து போதிக்க வேண்டும்.

எனவே, அடையாள மொழியில் எழுதப்பட்டதை நேரடியாகவோ அல்லது நேரடியாக எழுதப்பட்டதை உவமையாகவோ எடுத்துக்கொள்ளுதல் கூடாது.

இப்போது பொன்னான மூன்றாவது திறவுகோலைப் பார்க்கலாம்.



பொன்னான தறவு கோல் # 3

வேத ஆராய்ச்சியின் மூன்றாவது திறவுகோல் என்னவென்றால், **ஒரு தலைப்பின் கீழ் பலவிதமான பாடங்களை, வேதாகமத்தில் இங்கே கொஞ்சமும் அங்கே கொஞ்சமுமாக கொடுக்கப்பட்ட வசனங்களைக் கண்டுபிடித்துப் படிப்பதாகும்.**

**உதாரணமாக : ஆத்தமா,
இரட்சிப்பு, நூனஸ்நானம்,
உயிர்த்தெழுதல், நரகம், சபை
போன்ற பலவிதமான பாடங்கள்
தலைப்பின்கீழ் படிக்க வேண்டும்.**




எவ்வாறு இது சம்பந்தமான வசனங்களை தேடி கண்டுபிடிப்பது என்று நீங்கள் ஆச்சரியமடையலாம்.

ஆம், உண்மையிலேயே இது கடினமான காரியம்தான். ஆனால் இந்த கடைசி நாட்களில் தேவனுடைய கிருபை உண்மை கிறிஸ்தவர்கள் மேல் உள்ளதை நாம் உணரவேண்டும்.

எப்படியெனில், இன்றைக்கு குறிப்பிட்ட தலைப்புகளுக்கு சம்பந்தமான வசனங்களைக் கண்டுபிடிக்க அகராதி

(CONCORDANCE) வேதாகமம் கிடைக்கிறது. அதில் பலவிதமான வார்த்தைகளுக்கு தொடர்புடைய எல்லா வசனங்களும் கொடுக்கப்பட்டிருக்கும்.




அப்படிப்பட்ட இரண்டு நம்பகமான ஒத்த வாக்கிய அகராதிகள் “.....YOUNG” என்பவராலும் “.....STRONG” என்பவராலும் எழுதப்பட்டுள்ளது. இவை “யங் அகராதி” (**YOUNG'S CONCORDANCE**) மற்றும் “ஸ்ட்ராங் அகராதி” (**STRONG'S CONCORDANCE**) என்று அழைக்கப் படுகிறது. எனவே. வேதாகமத்தை மேலோட்டமாக படித்தல் சத்தியித்தை அறிந்துகொள்ள உதவாது.

இவ்வாறாக, இந்த முறையில் படிக்கும்போது பயனுள்ள, அதேசமயம் ஆசீர்வாதமானஅழுராய்ச்சியை வேதாகமத்தில் கேட்கும்போது தேவனுடைய வார்த்தையிலுள்ள சத்தியத்தை பெறலாம்.

ஆம், மூன்று திறவுகோல்களை அறிந்து கொண்டபின் கடைசியாக தேவனுடைய வார்த்தைகள் அடையாளமாக பயன்படுத்தப்பட்டுள்ள விதத்தை ஆராயலாம்.



“அக்கினியும், சம்மட்டியும்”



எரேமியா 23:29

என் வார்த்தை அக்கினியைப்போலும், கன்மலையை நொழுக்கும் சம்மட்டியைப்போலும் இருக்கிறதல்லவோ? என்று கர்த்தர் சொல்லுகிறார்.

ஆம். இங்கு தேவனுடைய வார்த்தை அக்கினிக்கும் சம்மட்டிக்கும் ஒப்பிடப்பட்டுள்ளது.

இதன் அர்த்தம் என்ன ?

பொதுவாக அக்கினியானது அழிவை ஏற்படுத்துகிற, அதேசமயம் சுத்திகரிக்கிற தன்மைகளை கொண்டுள்ளது. உலோகங்களைப் பொறுத்த வரையில் அக்கினியானது அதிலுள்ள பலவித அசுத்தங்களை சுத்திகரிக்கிறது.


அதுபோலவே, நெருப்பு போன்ற தேவனுடைய வார்த்தை பாவத்தை அழிக்கவும், நம் இருதயத்தில் உள்ள ஒவ்வொரு அழுக்கையும் சுத்திகரிக்கவும் உதவி செய்கிறது.

இங்கு குறிப்பிடப்பட்டுள்ள பெரியதும் பலமுமான **சம்மட்டி** பெரிய கற்களை உடைக்க உதவுகிறது. இதைப் போல தேவனுடைய

வார்த்தை பாவத்தினாலும் சுயநலத்தினாலும் கடினப்பட்டிருக்கும் இருதயத்தை உடைக்கும், ஒரு பெரிய சம்மட்டியாகும்.

இதை இரண்டு கைகளாலும் பிழித்து உபயோகப் படுத்த வேண்டியாதாக இருக்கும். அதே போல வேதாகம வசனமானது இரண்டு பாகமாக. அதாவது புதிய ஏற்பாடு, பழைய ஏற்பாடு என்ற இரண்டு பகுதிகளிலிருந்து பயன்படுத்த வேண்டும்.

அடுத்ததாக நாம் பார்க்கபோகிற அடையாளம்.....



“வெளிச்சம்” 

சங்கீதம் 119:105

“உம்முடைய வசனம் என கால்களுக்குத் தீபமும், என பாதைக்கு, வெளிச்சமுமாயிருக்கிறது.”

இங்கு தேவனுடைய வார்த்தைகள் வெளிச்சத்திற்கு ஒப்பிடப்பட்டுள்ளது.

இதன் அற்தம் என்ன ?

இதன் அடையாளங்களை தெளிவாக புரிந்து கொள்ள நாம் கீழுள்ள வசனத்தை வாசிக்கலாம்.

ஏசாயா 60:2

“இதோ, இருள் பூமியையும், கார்சுள் ஜனங்களையும் மூடும்; ஆனாலும் உன் மேல் கர்த்தர் உதிப்பார்; அவருடைய மகீமை உன்மேல் காணப்படும்.”

ஆம், இது சொல்லர்த்தமான இருள் அல்லாமல் அடையாள மொழியில் கூறப்பட்டுள்ள இருள் ஆகும்.

இந்த முழு உலகமும் அதன் மக்களும் இருளால் மூடப்பட்ட நிலையில் உள்ளனர். இங்கு, இருளின் அர்த்தத்தைப் புரிந்து கொள்ள வேண்டுமானால் முதலில் வெளிச்சத்தின் அர்த்தத்தைப் புரிந்துகொள்ள வேண்டும்.

ஆம், தேவனுடைய வார்த்தையில் “வெளிச்சம்” என்பது சத்தீயம் ஆகும். (யோவான் 17:17)

அப்படியானால், இருள் என்பதன் அர்த்தம் “அசத்தியமாகும்.” இருள் (அசத்தியம்) நிறைந்த உலகில் தேவனுடைய வார்த்தையே வெளிச்சம் (சத்தியம்) ஆகும்.

அடுத்ததாக நாம் பார்க்கப்போகிற அடையாளம்.....

எபேசியர் 6:17

“இரட்சணியமென்னும் தலைச்சீராவையும், தேவங்களையும் ஆவியின் பட்டயத்தையும் எடுத்துக்கொள்ளுங்கள்.”

இங்கே தேவனுடைய வார்த்தை பட்டயம் என்று அடையாளப்படுத்தப்படுகிறது. இங்கு “ஆவிக்குரிய” பொருள் உடையதாயிருக்கிறது.

ஆம், தேவனுடைய வார்த்தையாகிய பட்டயமானது, தீமை மற்றும் துண்மார்க்கத்திற்கு எதிராக போராட உதவும் பட்டயம் ஆகும். இதைக் குறித்து,

எபிரேயர் 4:12

“தேவனுடைய வார்த்தையானது ஜீவனும் வஸ்லமையும் உள்ளதாயும், இருபுறமும் கருக்குள்ள எந்தப் பட்டயத்திலும் கருக்கானதாயும், ஆத்துமாவையும் ஆவியையும், கணுக்களையும் ஊனையும் பிரிக்கத்தக்கதாக உருவக குத்துகிறதாயும், இருதயத்தின் நினைவுகளையும் யோசனைகளையும் வகையறுக்கிறதாயும் இருக்கிறது.”

இங்கே இருபுறமும் சூர்யை உள்ளது எதைக் காட்டுகிறது என்றால் தேவ வசனம் சொல்பவரையும், கேட்பவர்களையும் நியாயம் தீர்ப்பதாக உள்ளதைக் குறிக்கும்.

கடைசியாக நாம் வேறொரு அடையாளம் குறித்துப் பார்ப்போம்....

→ “அப்பம்”

“....மனுவென் அப்பத்தினால் மாத்தீரம் அல்ல, கர்த்தருடைய



வாயிலிருந்து புறப்படுகிற ஒவ்வொரு வார்த்தையினாலும் பிழைப்பான்...
- மத்தேயு 4:4



இங்கு தேவனுடைய வார்த்தையை “அப்பம்” அடையாளப்படுத்துகிறது.

ஆம், இந்த ஆகாரம் ஆவிக்குரிய வாழ்க்கையில் வளரவும். நித்திய ஜீவனை பெற்றுக் கொள்ளவும் உதவுகிறது.

முடிவாக நாம் கீழுள்ள வசனத்தை வாசிப்போம்.


2 தீமோ. 3:16,17

“வேதவாக்கியங்களைல்லாம் தேவாழுவியினால் அருளப்பட்டிருக்கிறது; தேவனுடைய மனுவன் தேநினவனாகவும், எந்த நற்கிரியையுஞ் செய்யத் தகுதியுள்ளவனாகவும் இருக்கும்படி, அவைகள் உபதேசத்துக்கும், கடிந்துகொள்ளுதலுக்கும் சீர்திருத்தலுக்கும், நீதியைப் படிப்பிக்குதலுக்கும் பிரயோஜனமுள்ளவைகளாயிருக்கிறது.”

ஆம், தேவனுடைய ஊழியத்தில் எல்லா சத்தியங்களைக் குறித்த சரியான முழு அறிவு இருக்க வேண்டும் !!

மேலும், தேவனுடைய பிள்ளைகள் தேவனுடைய வார்த்தையைப் படிக்க விசேஷமான அக்கறை செலுத்த வேண்டும்.

ஆக ஒரு பாடம் அல்லது தலைப்பை முழுமையாக ஆராய வேண்டுமெனில் சில நேரங்களில் ஒன்று அல்லது இரண்டு




அல்லது அனைத்து முறைகளுமே பயன்படுத்த வேண்டியிருக்கும்.

இவ்வாறு படித்தால் மட்டுமே நாம் உண்மையான சத்தியங்களை கற்று தேறினவர்களாகி தேவனுடைய தெய்வீக திட்டத்தை உணர்ந்து அதின்படி நடக்கிறவர்களாக இருக்க முடியும்.

இந்த பாதையில் இன்றைக்கு நாம் முதலாவது அடியை..... எடுத்து வைத்திருக்கிறோம்.


தேவனுடைய க்ருபை நம் அனைவரோடும் இருப்பதாக.

ஆமென் !



For Private Circulation Only

NOT FOR SALE



For more Subjects contact: MESSENGERS OF CHRIST E-mail: thekingdom1_6@yahoo.com